



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

திங்கள் கிழமை 12-02-2024



போராட்டம் நடத்தும் முதலமைச்சர்கள் -1

“கேரளாவில் இருந்து மக்கள் பணியாற்ற வேண்டிய உங்களை டெல்லிக்கு வந்து போராட்டம் நடத்த வைத்த மிக மோசமான அரசியல் சூழலை நனைத்து வருத்தப்படுகிறேன். நேற்றைய தினம் கர்நாடக மாநில முதலமைச்சர் மான்யுமிகு சித்தராமையா அவர்களும் டெல்லிக்கு வருகை தந்து போராட்டம் நடத்தி இருக்கிறார். நீதி பிளீவில் தங்கள் மாநிலத்துக்கு பாரபட்சம் காட்டப் படுவதற்கு எதிராக அனைத்து மாநிலங்களும் போராட்டம் நடத்தும் சூழலுக்கு தள்ளப்பட்டுள்ளது. இதற்குக் காரணமான ஒன்றிய பா.ஜ.க. அரசு மக்கள் மன்றத்தில் பதில் சொல்ல வேண்டிய நாள் வெகுதூரத்தில் இல்லை” - என்று எச்சரிக்கை செய்துள்ளார் தமிழ்நாடு முதலமைச்சர் மான்யுமிகு மு.க.ஸ்டாலின் அவர்கள்.

மாநிலங்களின் உரிமையைப் பறித்து - மாநிலங்களின் நீதி வளத்தை ஒன்றிய பா.ஜ.க. அரசு சுரண்டி வருவதைக் கண்டித்து டெல்லி சென்று போராடி இருக்கிறார்கள் கர்நாடக முதலமைச்சர் சித்தராமையாவும், கேரள முதலமைச்சர் பினராயி விஜயன் அவர்களும். ஸ்பெயின் பயணத்தை முடித்து விட்டு வருகை தந்ததால் தமிழ்நாடு முதலமைச்சர் அவர்களால் நேரில் டெல்லி செல்ல முடியாத சூழல் இருந்தது. ஆனாலும் தனது வீடியோ பதிவு செய்யப்பட்ட உரையை அனுப்பி இருந்தார் முதலமைச்சர் அவர்கள். கேரளா அமைச்சரவை நடத்திய போராட்டத்தில் கலந்து கொண்டுள்ளார்கள் டெல்லி முதலமைச்சர் அரவிந்த் கெஜ்ரிவால் அவர்களும் பஞ்சாப் முதலமைச்சர் பகவந்த் மான் அவர்களும். இப்படி மாநிலங்களை ஆளும் முதலமைச்சர்கள் ஒட்டுமொத்தமாக போராட்டங்கள் நடத்தியது இல்லை.

உரிய நிதிப்பங்கீடு அளிக்காமல் தமிழ்நாட்டை வஞ்சிக்கும் ஒன்றிய பா.ஜ.க. அரசைக் கண்டித்து நாடாளுமன்ற வளாகத்தில் காந்தி சிலை முன்பு தி.மு.க. நாடாளுமன்ற உறுப்பினர்கள் கருப்புச் சட்டை அணிந்து போராட்டம் நடத்தி இருக்கிறார்கள்.

மாநிலங்களை ஆளும் முதலமைச்சர்களை போராட்டம் நடத்தும் நிலைமைக்குத் தள்ளி இருக்கிறது ஒன்றிய பா.ஜ.க. அரசு. ஏழை எளிய நடுத்த மக்களை எல்லா வகையிலும் வஞ்சித்து வரும் பா.ஜ.க. அரசு, அந்த மக்களுக்கு நேரடி உதவிகள் செய்து வரும் மாநில அரசுகளையும் சுரண்டி வருகிறது.

மாநிலங்களிடம் அதிகப்படியான நிதி வளத்தை சுரண்டிச் செல்லும் ஒன்றிய பா.ஜ.க. அரசு, மாநிலங்களுக்கான நிதிப் பரிசீலனை முறையாகச் செய்கிறதா என்றால் இல்லை.

மாநிலங்களிடம் அதிகப்படியான நிதி வளத்தை சுரண்டிச் செல்லும் ஒன்றிய பா.ஜ.க. அரசு, மாநிலங்கள் கேட்கும் போதாவது நிதி தருகிறதா என்றால் இல்லை.

மாநிலங்களிடம் அதிகப்படியான நிதி வளத்தை சுரண்டிச் செல்லும் ஒன்றிய பா.ஜ.க. அரசு, மாநிலங்களில் புதிய - பெரிய திட்டங்களைத் தொடங்குகிறதா என்றால் இல்லை.

மாநிலங்களிடம் அதிகப்படியான நிதி வளத்தை சுரண்டிச் செல்லும் ஒன்றிய பா.ஜ.க. அரசு, ஒன்றிரண்டு தொடங்கும் திட்டத்துக்கு நிதி ஒதுக்கீட்டை தொடர்ந்து வழங்குகிறதா என்றால் இல்லை.

மாநிலங்களிடம் அதிகப்படியான நிதி வளத்தை சுரண்டிச் செல்லும் ஒன்றிய பா.ஜ.க. அரசு, இயற்கை பேரிடர் நேரங்களிலாவது உதவி செய்கிறதா என்றால் இல்லை.

அப்படியானால் என்ன செய்கிறார்கள். மாநிலங்களிடம் அதிகப்படியான நிதி வளத்தை சுரண்டிச் செல்லும் ஒன்றிய பா.ஜ.க. அரசு, அதை வைத்துத் தான் தனது அரசை நடத்துகிறது. பா.ஜ.க.வுக்கு செல்வாக்கு இருக்கும் மாநிலங்களுக்கு அந்த நிதியை மடைமாற்றம் செய்கிறது. தனது சொந்த நிதியைப் போல பயன்படுத்திக் கொள்கிறது. மாநிலங்கள் பசியால் துடிப்பதைப் பார்த்து சிரித்துக் கொண்டிருக்கிறது.

‘வலிமையான இந்தியாவுக்கு அடித்தளம் இட்டுள்ளேன்’ என்று பிரதமர் அவர்கள் சொல்லி இருக்கிறார்கள். இந்தியா என்ற உடல் வலிமையாக இருக்க வேண்டுமானால் அதன் உடல் உறுப்புகளான மாநிலங்கள் வலிமையாக இருக்க வேண்டாமா? காலும் காலும் பல்பின்னம் அடைய, இதயம் அடைக்க, தலையில் பெரும் காயங்கள் ஏற்பட - முழு உடல் சுகமாக இருப்பதாக எப்படிச் சொல்ல முடியும்? அனைத்து உறுப்புகளையும் சிதைத்து விட்டு, முகத்துக்கு பவுடர் பூசிக் கொண்டால் போதும் என்று நினைக்கிறார் பிரதமர்.

இத்தனைக்கும் அவர் குஜராத் மாநிலத்தின் முதலமைச்சராக இருந்தவர். 12 ஆண்டு காலம் இருந்தவர். முதலமைச்சராக இருந்தபோது, மாநில உரிமைகளுக்காக குரல் கொடுத்தவர். கர்ஜித்தவர். பிரதமர் ஆனதும், மாநிலங்களின் நன்மையை வலிமைப்படுத்தும் அரசாக தனது அரசு செயல்படும் என்று சொன்னவர் பிரதமர் நரேந்திரமோடி. ஆனால் வந்ததும் மாநிலங்களைத் தான் சிதைத்தார். அழிக்கப் பார்க்கிறார்.

‘எங்களிடம் இருந்து அதிகமாக நிதி வசூல் செய்கிறீர்களே? எங்களுக்கு திருப்பித் தர மறுக்கிறீர்களே? குறைவாக நிதி தரும் மாநிலங்களுக்கு அதிகமாக பரிசீலனைக்கிறீர்களே? என்று மாநிலங்கள் கேட்பதில் என்ன தவறு இருக்கிறது. இதைச் சொன்னால் நாட்டை பிளவுபடுத்தும் பேச்சு எங்கிறார் பிரதமர்.

மாநிலங்கள் அவையில் பேசிய பிரதமர் மோடி அவர்கள், மாநிலங்கள் பேசும் உரிமையை பிளவுபடுத்தும் பேச்சு எங்கிறார். ‘நாட்டை ஒன்றாகப் பார்க்க வேண்டுமாம்’. தனித்தனியாகப் பார்க்கக் கூடாதாம். இதற்கு அவர் ஒரு உதாரணம் சொல்லி இருக்கிறார்.

“எங்களைப் பொறுத்தவரையில் நாடு என்பது வெறும் நிலமல்ல. அது மனித உடலைப் போன்றது. காலில் முள் குத்தி வலி ஏற்பட்டால் அந்த முள்ளை கை உடனே எடுக்கும். ‘காலில் தானே முள் இருக்கிறது. எனக்கு கவலையில்லை’ என கை நினைக்காது. அது போலவே நமது தேசமும்” என்று சொல்லி இருக்கிறார் பிரதமர்.

காலில் முள் குத்தினால் கை உடனே போய் எடுக்கும் என்பது மனித இயல்பு. இது பிரதமர் சொல்லித் தெரியவேண்டியது இல்லை. முள் குத்திய காலுக்கு அறுவைச் சிகிச்சை செய்ய வேண்டுமானால் காலில் தானே செய்ய வேண்டும்? முழு உடம்பையே அறுவைச் சிகிச்சை செய்வார்களா? யார் பாதிக்கப்பட்டுள்ளார்களோ அவர்களை கவனிக்க வேண்டாமா?

ஏன் வேடடி கட்டவில்லை என்று கேட்டால், தலைக்கு தொப்பி வைத்துள்ளேனே என்று சொல்வதைப் போல இருக்கிறது பிரதமர் மோடியின் பதில்.

- தொடரும்



கோவையில் நடைபெற்ற முத்தமிழ் அறிஞர் கலைஞர் அவர்களின் மனசாட்சியாகத் திகழ்ந்த முரசொலி மாறன் அவர்களின் மைத்துனர் கே.சந்தானம் அவர்களுடைய பேத்தியும், கோவை எஸ்.சீனீவாசன் - திருமதி.எஸ்.தீபா ஆகியோரின் மகளுமான மருத்துவர் அஷ்வினி சீனீவாசன், கோவை ஏ.கணேஷ்முமார் திருமதி.எஸ்.வித்யா ஆகியோரின் மகள் ஆடிட்டர் அனுஷ் பரத்வாஜ் ஆகியோரின் திருமண வரவேற்பு நிகழ்ச்சியில் கமுக இளைஞரணி செயலாளரும், அமைச்சருமான உதயநிதி ஸ்டாலின் அவர்கள் பங்கேற்று வாழ்த்தினார்.

வேளாண் நிதிநிலை அறிக்கை தொடர்பாக

500க்கும் மேற்பட்ட விவசாயிகளிடம் கருத்துக்கேட்பு!

அமைச்சர் எம்.ஆர்.கே.பன்னீர்செல்வம் காணொலி மூலம் கேட்டறிந்தார்!

சென்னை, பிப்.12- வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம் தலைமையில் 2024-25-ஆம் ஆண்டு வேளாண்மை நிதிநிலை அறிக்கை தொடர்பான கருத்துக் கேட்புக் கூட்டம் நடத்தப்பட்டது.

வேளாண்மை உற்பத்தியில் தன்னிகரில்லா வளர்ச்சியை பெறுவதற்கும், உழவர் பெருமக்களின் வருமானத்தை அதிகரித்து, அவர்களின் நலன் காத்திட முதலமைச்சர் அவர்களின் ஆணைகளுக்கிணங்க கடந்த 2021-22 ஆம் ஆண்டு முதல் வேளாண்மைக்காக தனி நிதிநிலை அறிக்கை வழங்கப்பட்டு வருகின்றது. நிதி நிலையினை தயாரிப்பதற்கு முன்பாக மாவட்டந்தோறும் உள்ள விவசாயிகள், விவசாயிகள் சங்கப் பிரதிநிதிகள், இடுபொருட்கள் விநியோகப் பவர் சங்கப் பிரதிநிதிகள், விளைபொருட்கள் கொள்முதலாளர்கள், ஏற்றுமதியாளர்கள், விதை உற்பத்தியாளர்கள் போன்ற அனைவரிடமும் கருத்துக்கள் கேட்கப்படுகின்றது.

2024-25-ஆம் ஆண்டு வேளாண்மை நிதிநிலை அறிக்கை தயாரிக்கும் பொருட்டு 2 முறை சென்னை தலைமைச் செயலகத்திலும், கடந்த 6.2.2024 அன்று தஞ்சாவூரில் டெல்லி மாவட்டத்தை அலுவலகம் வந்தார். மாவட்டங்களை அல்லாத பிற மாவட்டங்களைச் சார்ந்த விவசாயிகளிடத்தில் காணொலி வாயிலாக கருத்துக்கேட்புக் கூட்டம் வேளாண்மை இயக்குநரகத்தில் நடத்தப்பட்டது. இக்கூட்டத்தில் கலந்து கொண்ட விவசாயிகளை

வேளாண்மை இயக்குநர் பா.முருகேஷ் வரவேற்றார். கருத்துக் கேட்புக் கூட்டத்தின் நோக்கம் குறித்து வேளாண்மை உற்பத்தி ஆணையர் மற்றும் அரசு முதன்மைச் செயலாளர் செல்வி அபூர்வா உரையாற்றினார்.

வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம் கருத்துக்கேட்புக் கூட்டத்தை துவக்கி வைத்து பேச்சுகையில், ஒவ்வொரு ஆண்டும் வேளாண்மை - உழவர் நலத்துறை நிதிநிலை தயாரிப்பதற்கு முன்பாக விவசாயிகளின் கருத்துக்களை கேட்டறிந்து

விவசாயிகள் நன்கு அறிந்ததாகும். கூட்டத்தில் கலந்து கொண்டுள்ள விவசாயிகள் தங்களுடைய அனுபவத்தில் தங்கள் பகுதி விவசாயிகள் நலனிற்காக தேவைப்படும் திட்டங்களை தெரிவித்திட்டுக் கொண்டார்கள். அரசு விவசாயிகளின் கருத்துக்களை நன்கு ஆராய்ந்து, முதலமைச்சர் அவர்களின் வழிகாட்டுதலின்படி 2024-25-ஆம் ஆண்டிற்கான வேளாண்மை நிதிநிலை அறிக்கையினை தயாரித்திடும் என தெரிவித்தார்.

இதனைத் தொடர்ந்து பல்வேறு மாவட்டங்களைச் சார்ந்த விவசாயிகள் தங்கள் கருத்துக்களை பதிவு செய்தனர். இக்காணொலிக் கூட்டத்தில் ஏறக்குறைய 500-க்கும் மேற்பட்ட விவசாயிகள் கலந்துகொண்டனர்.

டெல்லியை நோக்கி பேரணி: ஒன்றிய பா.ஜ.க. அரசைக் கண்டித்து

விவசாயிகள் போராட்டத்தை முடக்க சதி!

அரியானாவில் இணைய சேவை துண்டிப்பு - 144 தடை உத்தரவு!

சண்டிகர், பிப்.12- ஒன்றிய அரசுக்கு எதிரான விவசாயிகளின் பேரணியை முடக்கும் நோக்கத்துடன் அரியானாவில் இணைய சேவை துண்டிப்பு நடப்பட்டுள்ள நிலையில், பஞ்சுலா நகரில் 144 தடை உத்தரவு பிறப்பிக்கப்பட்டுள்ளது.

பயிர்களுக்கு குறைந்த பட்ச ஆதரவு விலை நிர்ணயிக்கப்படும், விவசாயிகளின் வருமானத்தை இரட்டிப்பாக்க நடவடிக்கை எடுக்கப்படும் என வாக்குறுதி அளித்த ஒன்றிய பாஜக அரசு, அதற்காக எந்த நடவடிக்கையையும் எடுக்கவில்லை. இதனால் கொதிப்படைந்துள்ள 200க்கும் மேற்பட்ட விவசாய சங்கங்கள், ஒன்றிய அரசைக் கண்டித்து, நாளை (13 ஆம் தேதி) டெல்லியை நோக்கி பேரணி நடத்தப்படும் என அறிவித்துள்ளன.

ஹரியானா வழியாக டெல்லியை சென்றடைய விவசாயிகள் திட்டமிட்டுள்ளனர். விவசாயிகளின் பேரணியை முடக்குவதற்காக ஹரியானாவில் செல்பொருள்களை மீறி நுழையாத வண்ணம் சாலைகளில் ஆங்காங்கே ஆணிகள் அடிக்கப்பட்டுள்ளன. மேலும், விவசாயிகள் பேரணியை தடுப்பதற்காக அரியானா - பஞ்சுலா எல்லையில் பல அடுக்கு பாதுகாப்பிற்கு ஏற்பாடு செய்யப்பட்டுள்ளது.

துள்ள ஹரியானா அரசு, பஞ்சுலா மாநில எல்லையில் மிகப்பெரிய அளவிலான காங்கிரீட் தடுப்புகளை அமைத்து வருகிறது. தடுப்புகளை மீறி நுழையாத வண்ணம் சாலைகளில் ஆங்காங்கே ஆணிகள் அடிக்கப்பட்டுள்ளன. மேலும், விவசாயிகள் பேரணியை தடுப்பதற்காக அரியானா - பஞ்சுலா எல்லையில் பல அடுக்கு பாதுகாப்பிற்கு ஏற்பாடு செய்யப்பட்டுள்ளது.

செம்பனார்கோயிலில் ரூ.42 லட்சம் மதிப்பில் புதிய கட்டிடம் திறப்பு!

மயிலாடுதுறை, பிப்.12- மயிலாடுதுறை மாவட்டம் செம்பனார்கோயில் தெற்கு ஒன்றியம் எடுத்துக்கட்ட ஊராட்சியில் பூம்புகார் சட்டமன்ற உறுப்பினர் தொகுதி மேம்பாட்டு நிதியில் ரூ.42 லட்சம் மதிப்பில் புதிய கட்டிடங்கள் திறந்து வைக்கப்பட்டன. விழாவிற்கு எம்.எம்.சித்திக், மு.ஞானவேலன், நந்தினிஸ்ரீதர், ரயிபாநர்கில் பாணு அப்துல் மாலிக் ஆகியோர் முன்னிலை வகித்தனர். மஞ்சளா வரவேற்றார்.

விழாவிற்கு மயிலாடுதுறை மாவட்டக் கழகச் செயலாளர், பூம்புகார் சட்டமன்ற உறுப்பினர் நிவேதா எம்.முருகன் தலைமை தாங்கி புதிய கட்டிடங்களை திறந்து வைத்து பேசினார். நிகழ்ச்சியில் செம்பனார்கோயில் தெற்கு ஒன்றியக் கழகச் செயலாளர் எம்.அப்துல்மாலிக், தகவல் தொழில்நுட்ப அணி தஞ்சை மண்டல பொறுப்பாளர் பி.எம்.ஸ்ரீதர், ஒன்றியக் குழு துணைத்தலைவர் பாஸ்கர், வட்டரா வளர்ச்சி அலுவலர் மீனா, மாவட்ட பிரதிநிதிகள் ஈச்சங்குடி இளங்கோ, கே.எஸ்.கருணா, ஏ.பி.ராஜா, ஒன்றிய நிர்வாகிகள் சிவக்குமார், முத்துராஜா, பாஸ்கர், கந்தசாமி, நெசுவாளர் அணி துணை அமைப்பாளர் பாண்டு, மாவட்ட இளைஞர் அணி துணை அமைப்பாளர் வினோத்பாண்டியன், மாவட்ட சிறுபான்மை அணி துணை அமைப்பாளர் எம்.எம்.முசாதிக், மாவட்ட மீனவர் அணி துணை அமைப்பாளர் செல்வம், ஒன்றிய குழு உறுப்பினர்கள் ஜெயந்திகாத்தி, அறிவுமுகன், பரிதாஜிளங்கோவன், ஊராட்சி மன்றத் தலைவர்கள் சிவக்குமார், சம்சாத்திராய்க், பைலட், சங்கீதா ராஜா மற்றும் ஒன்றிய, கிளைக் கழக நிர்வாகிகள், ஊராட்சி மன்ற துணைத் தலைவர், உறுப்பினர்கள் கலந்து கொண்டனர்.



தி.மு.க. இளைஞர் அணி



மாவட்ட - மாநகர - மாநில அமைப்பாளர், துணை அமைப்பாளர்களின் செயல்பாடுகள் குறித்த ஆய்வுக் கூட்டம் இளைஞர் அணிச் செயலாளர் உதயநிதி ஸ்டாலின் அறிவிப்பு

கமுக இளைஞர் அணியின் மாவட்ட - மாநகர - மாநில அமைப்பாளர், துணை அமைப்பாளர்கள் ஆற்றிய கழகப்பணிகள் குறித்த ஆய்வுக் கூட்டம் மாவட்ட வாரியாக, எனது தலைமையில், மாநிலத் துணைச் செயலாளர்கள் முன்னிலையில் குறிஞ்சி இல்லத்தில் வருகிற 14 மற்றும் 15-ஆம் தேதிகளில் நடைபெற உள்ளது. இக்கூட்டத்தில் மாவட்ட - மாநகர - மாநில அமைப்பாளர், துணை அமைப்பாளர்கள் அனைவரும் தாங்கள் பராமரித்து வரும் மினிப் புத்தகம், கழகப் பணிகள் குறித்த பத்திரிகைச் செய்திகள், புகைப்படங்கள் ஆகியவற்றுடன் தவறாமல் கலந்து கொள்ளுமாறு கேட்டு கொள்ளப்படுகிறார்கள்.

ஆய்வுக் கூட்ட விவரம் வருமாறு :

நாள்	மண்டலம்	நேரம்
14.02.2024	1	மாலை 4.00 - 6.00 மணி
புதன்கிழமை	2	மாலை 6.00 - 8.00 மணி
15.02.2024	3	மாலை 4.00 - 6.00 மணி
வியாழக்கிழமை	4	மாலை 6.00 - 8.00 மணி

அன்பகம்
சென்னை - 18.
நாள் : 10-02-2024.



உதயநிதி ஸ்டாலின்
செயலாளர்,
தி.மு.க. இளைஞர் அணி